

ठक्कर बाप्पा आदिवासी वस्ती सुधारणा विस्तारीत कार्यक्रम योजनेच्या प्रशासकीय मान्यता देणेबाबत सुधारीत कार्यपद्धती.

महाराष्ट्र शासन
आदिवासी विकास विभाग,
शासन निर्णय, क्र-ठबायो-२०१७/प्र.क्र.३३/का.९
मंत्रालय, मुंबई-४०० ०३२.
दिनांक:- ०६ मार्च, २०१७.

- वाचा:-** १) आदिवासी विकास विभाग, शासन निर्णय, क्रमांक - टीएसपी-२००४/प्र.क्र.२३/का.१४, दिनांक ३ जून, २००४,
२) आदिवासी विकास विभाग, शासन निर्णय, क्रमांक - आवसु-२००६/प्र.क्र.७२/का-१४, दिनांक २६ जून, २००७.
३) आदिवासी विकास विभाग, शासन निर्णय, क्रमांक - टीएसपी-२००८/प्र.क्र.६/का-६, दिनांक १६ डिसेंबर, २००९

प्रस्तावना-

राज्यातील आदिवासी क्षेत्राच्या सर्वांगीण विकासासाठी महाराष्ट्रातील सर्व जिल्ह्यातील ग्रामीण/नागरी भागातील आदिवासी उपयोजना क्षेत्र, अतिरिक्त आदिवासी उपयोजना क्षेत्र, माडा-मिनीमाडा, प्रस्तावित माडा/मिनीमाडा क्षेत्र व आदिवासी उपयोजना क्षेत्राबाहेरील ५० टक्केपेक्षा जास्त आदिवासी लोकसंख्या असलेल्या वस्त्या/गावांमध्ये ठक्कर बाप्पा आदिवासी वस्ती सुधारणा विस्तारीत कार्यक्रम ही योजना सन २००७-०८ पासून दिनांक २६ जून, २००७ च्या शासन निर्णयान्वये राबविण्यात येत आहे. सदर योजनेची अंमलबजावणी जलदगतीने व प्रभावीपणे कार्यान्वित करण्यासाठी योजनेतील कामांना प्रशासकीय मान्यता देणेबाबतची सुधारीत कार्यपद्धती करण्याची बाब शासनाच्या विचाराधीन होती.

शासन निर्णय :-

ठक्कर बाप्पा आदिवासी वस्ती सुधारणा विस्तारीत कार्यक्रम योजना अंमलबजावणी करण्याविषयी शासनाने दिनांक २६ जून, २००७ चा शासन निर्णय निर्गमित केलेला आहे. सदर शासन निर्णयातील मार्गदर्शक सूचनांमधील विवरणपत्र-२ मधील अ.क्र.२ येथील “कामे प्रस्तावित करताना संबंधित वस्त्या/पाडे/वाड्या/गावांसाठी ती कामे घेणे आवश्यक असल्याची खात्री करून घेण्यात यावी व तसा प्रस्ताव तयार करून प्रकल्प अधिकारी यांनी संबंधित अपर आयुक्त, आदिवासी विकास यांना सादर करावा” व अ.क्र.५ येथील “प्रकल्प अधिकार्यांनी निवडलेल्या गावांसाठी ज्या सुविधा द्यावयाच्या आहेत, त्याचा प्रकल्प अहवाल (प्रोजेक्ट रिपोर्ट) तयार करून त्यास अपर आयुक्त, आदिवासी विकास यांची मान्यता घ्यावी” तसेच अ.क्र. १२ येथील “प्रशासकीय मान्यता देण्याचे अधिकार संबंधित प्रकल्प अधिकारी, एकात्मिक आदिवासी विकास प्रकल्प यांचेकडे राहतील” अशी अट होती.

२. शासन असा निर्णय घेत आहे की, यापुढे ठक्कर बाप्पा आदिवासी वस्ती सुधारणा विस्तारीत कार्यक्रम योजनेची तत्त्वतः मंजूरी अप्पर आयुक्त, आदिवासी विकास स्तरावर न घेता दिनांक १६ डिसेंबर, २००९ च्या शासन निर्णयान्वये जिल्हा वार्षिक आदिवासी उपयोजनांतर्गत ठक्कर बाप्पा आदिवासी वस्ती सुधारणा विस्तारीत कार्यक्रम योजनांतर्गत कामांना प्रशासकीय मंजूरी देण्याचे अधिकार सदस्य सचिव म्हणून संबंधित जिल्ह्याचे जिल्हाधिकारी यांचेकडे राहतील.

३. वरीलप्रमाणे सुधारणा आदिवासी उपयोजना क्षेत्र व आदिवासी उपयोजना क्षेत्राबाहेरील क्षेत्रास लागू राहिल. यासंदर्भात शासन निर्णय आदिवासी विकास विभाग, क्रमांक- आवसु-२००६/प्र.क्र.७२/का-१४, दिनांक २६ जून, २००७ च्या शासन निर्णयामध्ये नमूद मार्गदर्शन सूचनांमधील विवरणपत्र-२ मधील अ.क्र.२, ५ व अ.क्र.१२ येथील बदलाव्यतिरिक्त कोणताही बदल करण्यात आलेला नाही. त्यामुळे सदर मार्गदर्शक सूचना जशाच्या तशा लागू राहतील.

सदर शासन निर्णय, आदेशाच्या दिनांकापासून लागू राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०६१७५२२४०५२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ल. गो.ढोके)

उप सचिव, महाराष्ट्र शासन

प्रति,

१. मा. मंत्री (आ.वि) यांचे खाजगी सचिव, आदिवासी विकास विभाग, मंत्रालय मुंबई.
२. मा. राज्यमंत्री (आ.वि) यांचे खाजगी सचिव, आदिवासी विकास विभाग, मंत्रालय मुंबई.
३. मा.विधीमंडळ सदस्य (सर्व),
४. सचिव (आ.वि.) यांचे स्वीय सहाय्यक, आदिवासी विकास विभाग, मंत्रालय, मुंबई.
५. आयुक्त, आदिवासी विकास, महाराष्ट्र राज्य नाशिक
६. सर्व जिल्हाधिकारी,
७. सर्व अप्पर आयुक्त, आदिवासी विकास नाशिक, ठाणे, नागपूर, अमरावती.
८. सर्व प्रकल्प अधिकारी, एकात्मिक आदिवासी विकास प्रकल्प.
९. निवड नस्ती (का. ०९) आदिवासी विकास विभाग, मंत्रालय, मुंबई.